

தமிழர் கல்வி மேம்பாட்டுப் பேரவை TAMIL EDUCATION DEVELOPMENT COUNCIL



தமிழ்மொழி மதிப்பீட்டுத் தாள் 2023 – 2024 வளர்தமிழ் 6

சுட்டெண்:

--	--	--	--	--	--	--	--	--	--

நேரம்: 150 மணித்துளிகள்

மொத்தப்புள்ளிகள் : 100

www.tamiledc.com

TEDC

தமிழர் கல்வி மேம்பாட்டுப் பேரவை

TAMIL EDUCATION DEVELOPMENT COUNCIL

TEDC

1) தேர்விடை வினா - சரியான விடைக்குரிய கூட்டில் புள்ளடி இடுக.

1. உள்ளத்தில் இருந்து வெளிப்படும் இயல்புகள் _____ ஆகும்.

அ) நாகரிகம்

ஆ) பண்பாடு

இ) நிறைவு

ஈ) உயர்வு

2. கௌ என்ற எழுத்து

அ) உயிரெழுத்து

ஆ) மெய்யெழுத்து

இ) உயிர்மெய்யெழுத்து

ஈ) ஆய்த எழுத்து

3. பகைவர் கைப்பட்டு மானம் இழந்து இரந்துண்ணும் நிலை வந்ததே என்று வருந்திய மன்னன்

அ) இரும்பொறை

ஆ) செங்கணான்

இ) குமணன்

ஈ) இளங்குமணன்

4. பெயர்ச்சொல் உணர்த்துவது பொருளை வினைச்சொல் உணர்த்துவது

அ) பொருளை

ஆ) குணத்தை

இ) பண்பை

ஈ) செயலை

5. எல்லாளனுடன் போர் தொடுத்தவன்

அ) சூரத்தீசன்

ஆ) துட்டகெழுநு

இ) குத்திகன்

ஈ) காகவனத்தீசன்

6. உயர்திணைக்கு ஓர் எடுத்துக்காட்டு

அ) ஓடினான்

ஆ) ஓடியது

இ) ஓடும்

ஈ) ஓடுகின்றது

7. பூனைகள், வீடுகள் என்பன

அ) ஒன்றன்பால்

ஆ) பலர்பால்

இ) பலவின்பால்

ஈ) ஆண்பால்

8. எல்லாளன் இலங்கையை _____ ஆண்டுகள் ஆட்சி செய்தான்.

அ) 22

ஆ) 24

இ) 44

ஈ) 34

9. திருகோணமலையில் _____ என்னும் கோவில் அமைந்துள்ளது.

அ) திருக்கேதீச்சுரம்

ஆ) தம்பலேச்சுரம்

இ) திருக்கோணேச்சுரம்

ஈ) முன்னேச்சுரம்

10. இலங்கையில் இயக்கரது ஆட்சி இருந்த இடம்

அ) கல்யாணி

ஆ) மணிபல்லவம்

இ) நாகதீபம்

ஈ) மன்னார்

11. நான், நாம் என்பன

அ) முன்னிலை

ஆ) தன்மை

இ) படர்க்கை

ஈ) பன்மை

12. ஒரு செயல் நிகழ்விருப்பதைக் குறிப்பது

அ) இறந்தகாலம்

ஆ) நிகழ்காலம்

இ) முடிந்தகாலம்

ஈ) எதிர்காலம்

13. மேழி என்பது

அ) கலப்பை

ஆ) மண்வெட்டி

இ) கத்தி

ஈ) வாள்

14. நான் + ஐ

அ) எங்களை

ஆ) என்னை

இ) எம்மை

ஈ) உங்களை

15. ஆங்கிலேயர் சிங்களவரிடம் ஆட்சிப் பொறுப்பை ஒப்படைத்த ஆண்டு

அ) 1833

ஆ) 1815

இ) 1811

ஈ) 1948

16. ஒரு பொருளின் பகுதியை அல்லது உறுப்பைக் குறிப்பது

அ) குணப்பெயர்

ஆ) இடப்பெயர்

இ) சினைப்பெயர்

ஈ) பொருட்பெயர்

17. “புறப்படுவோமே மச்சான் புறப்படுவோமே....” என்ற பாடல்

அ) தொழிற்பாடல்

ஆ) தாலாட்டுப்பாடல்

இ) காதற்பாடல்

ஈ) ஒப்பாரிப்பாடல்

18. யாழ்ப்பாணத் தமிழரசின் கடைசி மன்னன்

அ) பண்டாரவன்னியன்

ஆ) சங்கிலியன்

இ) கயிலைவன்னியன்

ஈ) பாரி

19. தை இரண்டாம் நாள் _____ கொண்டாடப்படும்.

அ) மாட்டுப்பொங்கல்

ஆ) தைப்பொங்கல்

இ) ஆடிப்பிறப்பு

ஈ) வாணிவிழா

20. அ, இ, உ, எ, ஓ என்பன

அ) ஆய்த எழுத்து

ஆ) நெட்டெழுத்துகள்

இ) குற்றெழுத்துகள்

ஈ) மெய்யெழுத்துகள்

21. பின்வருவனவற்றுள் பொதுநிலையம் அல்லாதது

அ) நூலகம்

ஆ) பள்ளி

இ) இல்லம்

ஈ) மருத்துவமனை

22. உவகை என்பது

அ) வள்ளல்

ஆ) ஏழ்மை

இ) உலகம்

ஈ) மகிழ்ச்சி

23. “பூவாதே காய்க்கும் மரமும் உளமக்களும் ...”என்ற பாடல் இடம்பெற்ற நூல்

அ) ஆத்திசூடி

ஆ) கொன்றைவேந்தன்

இ) திருக்குறள்

ஈ) நல்வழி

24. யாழ்ப்பாணத்தில் கடற்குளிப்புக்காக மக்கள் நாடி வருகின்ற இடங்களில் ஒன்று

அ) பாலாவி

ஆ) கன்னியா

இ) கீரிமலை

ஈ) ஆனையிறவு

25. விளக்கேந்தியபெருமாட்டி என்று அழைக்கப்படுபவர்

அ) அன்னைபூபதி

ஆ) மேரிகியூரி

இ) புளோரன்சு நைட்டிங்கேல்

ஈ) அன்னை தெரேசா

26. ஆற்றுநீர் _____ என ஓடியது.

அ) மளமள

ஆ) சலசல

இ) மடமட

ஈ) கலகல

27. ஆமையுடன் குளத்தில் வாழ்ந்தவை

அ) வாத்துகள்

ஆ) காகங்கள்

இ) கொக்குகள்

ஈ) அன்னங்கள்

28. _____ எப்பொழுதும் வலதுபக்கமாக நடந்து செல்லுங்கள்!

அ) அவர்கள்

ஆ) நாங்கள்

இ) உங்கள்

ஈ) நீங்கள்

29. தமிழினி மலர்களைக் கொய்தாள். இங்கு மலர்களை என்பது

அ) செயப்படுபொருள்

ஆ) எழுவாய்

இ) பயனிலை

ஈ) அடைமொழி

30. ஒருமை,பன்மை என்பன

அ) இடம்

ஆ) திணை

இ) எண்

ஈ) பால்

2) பந்தியை வாசித்து, வினாக்களுக்கு முழுவிடை தருக.

இயற்கை எமக்கு எண்ணற்ற கொடைகளை அளித்துள்ளது. அவற்றுள் ஆறும் ஒன்று. “ஆறில்லா ஊருக்கு அழகு பாழ்” என்று ஓளவையார் கூறியுள்ளார். இலங்கையில் வளவை ஆறு, களனி ஆறு, மகாவலி ஆறு போன்ற பல ஆறுகள் ஓடுகின்றன. இவற்றுள் மகாவலி ஆறு மிகவும் நீளமான ஆறாகும். ஆறுகள் கடலோடு கலக்கும் இடத்தைக் கழிமுகம் என்று அழைப்பர். ஆறுகள் மூலம் நாம் பல பயன்களைப் பெறுகின்றோம். ஆறுகள் எமக்கு உழவுத் தொழிலுக்கும், நீர்வழிப் போக்குவரத்துக்கும் பெரிதும் பயன்படுகின்றன.

1. “ஆறில்லா ஊருக்கு அழகு பாழ்” என்று கூறியவர் யார்?

2. இயற்கை எமக்கு அளித்த கொடைகளில் ஒன்று எது?

3. ஆறுகள் கடலோடு கலக்கும் இடத்தை எவ்வாறு அழைப்பர்?

4. ஆறுகள் எமக்கு எவ்வகையில் பயன்படுகின்றன?

5. இலங்கையில் உள்ள மிக நீளமான ஆறு எது?

புள்ளிகள் 10

3) பாடநூல் வினாக்கள் ஏழினுள் ஐந்திற்கு மட்டும் விடை தருக.

1. போர்த்துக்கேயரினால் யாழ்ப்பாண அரசு கைப்பற்றப்பட்ட ஆண்டு எது?

2. மூட ஆமை என்ற பாடல் உணர்த்தும் கருத்து யாது?

3. மடுமாதா கோவில் அமைந்துள்ள இடம் எது?

4. குமண மன்னனைக் காண காட்டுக்குச் சென்ற புலவர் யார்?

5. நாட்டுப்புறப் பாடல்கள் யாரால் பாடப்படும்?

6. தமிழ் மக்களது அமைதிவழிப் போராட்டங்கள் ஏன் ஆயுதப் போராட்டங்களாக மாறியது?

7. சொற்பொருள் தருக.

வேளாண்மை _____

விழுப்புண் _____

புள்ளிகள் 10

4) தரப்பட்டுள்ள சொற்களைப் பொருத்தமாக எழுதி; கவிதையை முழுமையாக்குக.

பூக்கள்

மாலை	மஞ்சள்	இதழ்	மலரும்	கவரும்
------	--------	------	--------	--------

கண்ணைக் _____ பூக்கள்

கனகாம்பரப் பூக்கள்

சிவந்த _____ ப் பூக்கள்

செந்தாமரைப் பூக்கள்

_____ நிறப் பூக்கள்

மயக்கும் செவ்வந்திப் பூக்கள்

சூரியனை நோக்கி _____

சூரியகாந்திப் பூக்கள்

எல்லாப் பூவும் எடுப்போம்

எடுத்து _____ தொடுப்போம்

நாமும் கோவில் செல்வோம்

பூக்களை இறைவன் அடிக்கே கொடுப்போம்

புள்ளிகள் 05

5) அ) பந்தியை வாசித்து இலக்கண வினாக்களுக்கு விடை எழுதுக.

பனிகாலம் மிகவும் குளிராக இருக்கும். இக்காலத்தில் பூம்பனி கொட்டும். சிறுவர்கள் பனிகாலத்தில் பனிப்பாவை செய்து விளையாடுவர். பெரியோரும் சிறியோரும் பனியில் சறுக்கி மகிழ்வார்கள். பனியால் மூடப்பட்ட மரங்கள் வெள்ளை நிறமாகக் காட்சி அளிக்கும்.

1. உயர்திணைச் சொற்கள் இரண்டு தருக.

2. குணப்பெயர் ஒன்று தருக.

3. பனிப்பாவை என்ற சொல்லைப் பிரித்தெழுதுக.

4. வினைமுற்று ஒன்று தருக.

5. பலவின்பாலுக்கு ஓர் எடுத்துக்காட்டுத் தருக.

6. காலப்பெயர் ஒன்று தருக.

புள்ளிகள் 12

ஆ) தரப்பட்டுள்ள சொற்களைப் பொருத்தமாக நிரற்கூட்டில் எழுதுக.

பாடினான், ஆடுகின்றார்கள், ஓடின, பாயும், பாடுகின்றது, நடப்பாள்

இறந்தகாலம்	நிகழ்காலம்	எதிர்காலம்

புள்ளிகள் 03

6) மிகப் பொருத்தமான சொல்லைக் கீறிட்ட இடத்தில் எழுதுக.

அரை	அறை	கலை	களை	வேளை	வேலை
-----	-----	-----	-----	------	------

எமது பள்ளியில் பரிசளிப்பு விழா நடைபெறவுள்ளதால் மாணவர்கள் சுறுசுறுப்பாக _____ செய்தனர். அவ் _____ அங்கு வந்த ஆசிரியர்களும் அவர்களுக்கு உதவினர். இந்நிகழ்வில் ஒவ்வொரு வகுப்பிற்கும் _____ மணி நேரம் ஒதுக்கப்பட்டிருந்தது. நிகழ்வில் பங்குபற்றும் மாணவர்கள் _____ ஒன்றில் அணியமாக இருந்தனர். இவ்விழாவில் பல _____ நிகழ்ச்சிகள் நடைபெற்றன. இறுதியில் மாணவர்களுக்கான பரிசுகள் வழங்கப்பட்டு விழா நிறைவு பெற்றது.

புள்ளிகள் 05

7) பந்தியை உமது வாழிடமொழியில் மாற்றி எழுதுக.

ஈழமதி அம்மாவுடன் அங்காடிக்குச் சென்றாள். அவள் தனக்கு விருப்பமான பழங்களை வாங்கினாள். அம்மாவும் சமையலுக்குத் தேவையான காய்கறிகளை வாங்கினார். பின்னர் இருவரும் பேருந்தில் வீடு திரும்பினர்.

புள்ளிகள் 05

8) தரப்பட்டுள்ள பழமொழிகளைப் பொருத்தமாக இணைக்குக.

தனிமரம்



● மக்கள் அவ்வழி.

அன்னம் இட்ட வீட்டில்



● தனிவளை வேண்டும்.

பூவுடன் சேர்ந்த நாரும்



● கன்னம் இடாதே.

மன்னன் எவ்வழி



● தோப்பாகாது.

எலிவளையானாலும்



● மணக்கும்.

புள்ளிகள் 05

TEDC

